



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 14 වන මහල, සුභරූපාය, බත්තරමුල්ල



දිනය Date	2025.05.09 පැය 0550	දුරකථන අංකය Tel.NO	011-2887973	මගේ අංකය My NO	D/Media/Out/ 957 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. අපරාධයකට අවශ්‍ය කර සිටි සැකකරුවෙකු අත්අඩංගුවට - බස්නාහිර පළාත උතුර අපරාධ කොට්ඨාසය.

2025.05.03 වන දින සපුගස්කන්ද පොලිස් වසමේදී අවිපෙන්වා බිය ගන්වා දෙකෝටි අටලක්ෂ හතලිස් දාහක් වටිනා රන් භාණ්ඩ හා මුදල් කොල්ලකෑමේ අපරාධය සම්බන්ධයෙන් බස්නාහිර පළාත උතුර අපරාධ කොට්ඨාසය මගින් විමර්ශන ආරම්භ කර තිබිණි.

ඒ අනුව 2025.05.08 වන දින උදෑසන කාලයේදී කිරිඳිවැල පොලිස් වසමේ රඳාවාන මාහේන හන්දිය ප්‍රදේශයේදී බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් විසින් මෙම අපරාධයට අවශ්‍ය කර සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 61ක් වන කලඟෙඩිහේන ප්‍රදේශයේ පදිංචිකරුවෙකි.

සැකකරුගෙන් සිදු කරන ලද වැඩිදුර ප්‍රශ්න කිරීමේදී සොරකම් කරන ලද රන්මුද්‍රාවක් පොලිසිය විසින් සොයාගෙන ඇත.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදුකරනු ලබයි.

02. අත්අඩංගුවට ගෙන රැඳවුම් නියෝග මත රඳවා සිටින සැකකරුවෙකු අපරාධ රැසකට අවශ්‍ය කර සිටි සැකකරුවෙකු බවට අනාවරණය කර ගැනීමක් - ගල්කිස්ස කොට්ඨාස අපරාධ විමර්ශන කායර්ශය.

2025.04.30 වන දින ගල්කිස්ස පොලිස් වසමේදී ගල්කිස්ස කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් අයිස් මත්ද්‍රව්‍ය ග්‍රෑම් 11 මිලිග්‍රෑම් 200ක් සමග අත්අඩංගුවට ගත් සැකකරුවෙකු ගල්කිස්ස ගරු මහේස්ත්‍රාත් අධිකරණයට ඉදිරිපත් කර රැඳවුම් නියෝග ලබා ගෙන සිදු කරන ලද විමර්ශනයේදී සැකකරු ගල්කිස්ස පොලිස් ස්ථානයට වාර්තා වූ දේපල සොරකම් කිරීමේ අපරාධ රැසකට අවශ්‍ය කර සිටි සැකකරුවෙකු බවට අනාවරණය වී ඇත.

සැකකරු වයස අවුරුදු 24 ක් වන රත්මලාන ප්‍රදේශයේ පදිංචිකරුවෙකි.

සැකකරුගෙන් සිදු කරන ලද වැඩිදුර ප්‍රශ්න කිරීමේදී සොරකම් කරන ලද ජංගම දුරකතන 05ක්ද පොලිසිය විසින් සොයාගෙන ඇත.

ගල්කිස්ස කොට්ඨාස අපරාධ විමර්ශන කායර්ශය වැඩිදුර විමර්ශන සිදුකරනු ලබයි.

03. දියේ ගිලී පුද්ගලයෙකු මියයාමක් - කැබිනිගොල්ලුව පොලිස් වසම.

2025.05.08 වන දින සවස් කාලයේදී කැබිනිගොල්ලුව පොලිස් වසමේ කැබිනිගොල්ලුව වැවේ දියනැමට ගිය පුද්ගලයෙකු දියේ ගිලී අතුරුදහන් බවට කැබිනිගොල්ලුව පොලිස් ස්ථානයට ලද පණිවිඩයක් මත විමර්ශන ආරම්භ කර පොලිස් නිලධාරීන් විසින් දියේ ගිලී අතුරුදහන් පුද්ගලයා ගොඩට ගෙන කැබිනිගොල්ලුව රෝහල වෙත ඇතුළත් කිරීමේදී මියගොස් ඇත.

මරණකරු වයස අවුරුදු 30ක් වන යාපනය ප්‍රදේශයේ පදිංචි කැබිනිගොල්ලුව පොලිස් ස්ථානයට අනුයුක්ත පොලිස් කොස්තාපල්වරයෙකි.

කැබිනිගොල්ලුව පොලිසිය වැඩිදුර විමර්ශන සිදුකරනු ලබයි.

04. අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - ග්‍රෑන්ඩ්පාස් පොලිස් ස්ථානය.

2025.05.08 වන දින ග්‍රෑන්ඩ්පාස් පොලිස් වසමේ ඔරුගොඩවත්ත හා ලෙයාඩ්ස්බ්‍රෝඩ්වේ ප්‍රදේශවලදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් ලද තොරතුරු මත වැටලීම් 02ක් සිදුකර අයිස් මත්ද්‍රව්‍ය ග්‍රෑම් 12 මිලිග්‍රෑම් 800 ක් හා අයිස් මත්ද්‍රව්‍ය ග්‍රෑම් 10 මිලිග්‍රෑම් 900 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 19 හා 26 යන වයස්වල පසුවන වැල්ලම්පිටිය හා කොළඹ 14 ප්‍රදේශවල පදිංචිකරුවන් වේ.

ග්‍රෑන්ඩ්පාස් පොලිසිය වැඩිදුර විමර්ශන සිදුකරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පොලිස් විශේෂ කායර් බලකා මූලස්ථානය.

2025.05.08 වන දින මත්තේගොඩ පොලිස් වසමේ කුඩාමාදුව ප්‍රදේශයේදී පොලිස් විශේෂ කායර් බලකා මූලස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 15 මිලිග්‍රෑම් 100 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන මත්තේගොඩ පොලිස් ස්ථානයට ඉදිරිපත් කර ඇත.

සැකකරු වයස අවුරුදු 37 ක් වන සිද්ධමුල්ල ප්‍රදේශයේ පදිංචිකරුවෙකි.

මත්තේගොඩ පොලිසිය වැඩිදුර විමර්ශන සිදුකරනු ලබයි.

06. හෙරොයින් සමඟ සැකකරුවන් දෙදෙනෙකු අත්අඩංගුවට - සිදුව පොලිස් ස්ථානය.

2025.05.08 වන දින සවස් කාලයේදී සිදුව පොලිස් වසමේ ලියනගේමුල්ල හා මුකලන්ගමුව ප්‍රදේශවලදී සිදුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 680ක් හා හෙරොයින් ග්‍රෑම් 05 මිලිග්‍රෑම් 540 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 42 හා 50 යන වයස්වල පසුවන සිදුව ප්‍රදේශයේ පදිංචිකරුවන් වේ.

සිදුව පොලිසිය වැඩිදුර විමර්ශන සිදුකරනු ලබයි.

07. හෙරොයින් සමඟ සැකකරුවෙකු අත්අඩංගුවට - අඟුරුවානොට පොලිස් ස්ථානය.

2025.05.08 වන දින සවස් කාලයේදී අඟුරුවානොට පොලිස් වසමේ ගුඩිහොස් වත්ත ප්‍රදේශයේදී අඟුරුවානොට පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 150 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 23ක් වන අඟුරුවානොට ප්‍රදේශයේ පදිංචිකරුවෙකි.

අඟුරුවානොට පොලිසිය වැඩිදුර විමර්ශන සිදුකරනු ලබයි.

08. මාරක රිය අනතුරක් - හොරොච්චොතාන පොලිස් වසම.

2025.05.08 වන දින රාත්‍රී කාලයේ හොරොච්චොතාන පොලිස් වසමේ අනුරාධපුර හොරොච්චොතාන මාර්ගයේ ඔලුගස්කඩ ප්‍රදේශයේදී හොරොච්චොතාන දෙස සිට අනුරාධපුරය දෙසට ධාවනය වූ ට්‍රැක්ටර් රථයක ඊට පිටුපසින් පැමිණි යතුරුපැදියක් ට්‍රැක්ටරයේ පිටුපස ට්‍රේලරයේ ගැටීමෙන් අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා හොරොච්චොතාන රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 42 ක් වූ මොරකුව ප්‍රදේශයේ පදිංචිකරුවෙකි.

මෘත ශරීරය හොරොච්චොතාන රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ ට්‍රැක්ටර් රථයේ රියදුරු අත්අඩංගුවට ගෙන ඇති අතර හොරොච්චොතාන පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය